

ಓ ಎಸ್ ನಂ: 10/2015

ಪಿ ಡಬ್ಲ್ಯೂ : 3

ದಿ: 24.04.2025 ರಂದು ಸಾಕ್ಷಿಯನ್ನು ಕರೆಯಿಸಿ ಪ್ರಮಾಣ ವಚನ ಭೋದಿಸಲಾಯಿತು.

ಪಾಟೀ ಸವಾಲು: ಪ್ರತಿವಾದಿ ಪರ ಶ್ರೀ ಎನ್ ಎಸ್ ವಕೀಲರಿಂದ :-

ನಾನು ಅವಿದ್ಯಾವಂತ. ನಾನು ವ್ಯವಸಾಯ ವೃತ್ತಿಯನ್ನು ಮಾಡುತ್ತೇನೆ. ನನ್ನ ಅಕ್ಕನ ಹೆಸರು ಲಕ್ಷ್ಮಮ್ಮ, ನನ್ನ ಅಣ್ಣನ ಹೆಸರು ನಾರಾಯಣಪ್ಪ. ಪ್ರತಿವಾದಿ ಪರ ವಕೀಲರು ಸಾಕ್ಷಿಯನ್ನು ಕುರಿತು ನಿಮ್ಮ ಅಕ್ಕನಿಗೆ ಯಾವ ಗ್ರಾಮದಲ್ಲಿರುವ ವ್ಯಕ್ತಿಗೆ ಮದುವೆ ಮಾಡಿಕೊಟ್ಟಿದ್ದೀರಿ ಎಂದು ಪ್ರಶ್ನೆ ಮಾಡಿರುತ್ತಾರೆ. ಸದರಿ ಪ್ರಶ್ನೆಗೆ ವಾದಿ ಪರ ವಕೀಲರು ಸದರಿ ಪ್ರಶ್ನೆಯು ಈ ದಾವೆಗೆ ಸಂಬಂಧಪಟ್ಟಿದ್ದಲ್ಲ ಎಂದು ತಕರಾರು ಮಾಡಿರುತ್ತಾರೆ. ಉಭಯತ್ರರರ ವಾದವನ್ನು ಆಲಿಸಲಾಯಿತು. ಪ್ರಸ್ತುತ ದಾವೆಯನ್ನು ವಾದಿಯು ಮರಣ ಶಾಸನ ಪತ್ರ ಮತ್ತು ಕರಾರು ಪತ್ರಗಳ ಆಧಾರದ ಮೇರೆಗೆ ಘೋಷಣಾತ್ಮಕ ಡಿಕ್ರಿಯನ್ನು ದಾವಾ ಸ್ವತ್ತಿಗೆ ಸಂಬಂಧಪಟ್ಟಂತೆ ಸಲ್ಲಿಸಿರುತ್ತಾರೆ. ಪ್ರಾಸಾ 3 ರವರು ಮರಣ ಶಾಸನ ಪತ್ರದ ಅಭಿಪ್ರಮಾಣ ಸಾಕ್ಷಿದಾರರಾದ ಕಾರಣ ಮೇಲ್ಕಂಡ ಪ್ರಶ್ನೆಯನ್ನು ತಿರಸ್ಕರಿಸಲಾಯಿತು. ಲಕ್ಷ್ಮಮ್ಮನ ಗಂಡನ ಹೆಸರು ನರಸಿಂಹಯ್ಯ. ಲಕ್ಷ್ಮಮ್ಮನಿಗೆ 3 ಜನ ಮಕ್ಕಳು. ಲಕ್ಷ್ಮೀನರಸಿಂಹಯ್ಯ, ಕರಿಯಮ್ಮ ಮತ್ತು ನರಸಿಂಹಮೂರ್ತಿ. ಪ್ರಸ್ತುತ ದಾವೆಯನ್ನು ಮೇಲ್ಕಂಡ ವ್ಯಕ್ತಿಗಳು ಸಲ್ಲಿಸಿರುತ್ತಾರೆ ಎಂದರೆ ಸರಿ. ತಮ್ಮ ಸಾಕ್ಷ್ಯ ಪ್ರಮಾಣ ಪತ್ರದಲ್ಲಿ ವಾದಿಗಳು 40 - 45 ವರ್ಷಗಳಿಂದ ಪರಿಚಯವಿದ್ದೀರಿ ಎಂದು ಬರೆದಿದ್ದೀರಿ ಎಂದರೆ ಸರಿ. ನನಗೆ ಓದಲು ಮತ್ತು ಬರೆಯಲು ಬರದ ಕಾರಣ ನನ್ನ ಸಾಕ್ಷ್ಯ ಪ್ರಮಾಣ ಪತ್ರದಲ್ಲಿ ಏನು ಬರೆದಿದೆ ಎಂದು ನನಗೆ ಗೊತ್ತಿಲ್ಲ. ನನ್ನ ಸಾಕ್ಷ್ಯ ಪ್ರಮಾಣ ಪತ್ರದ ಒಕ್ಕಣೆಯನ್ನು ವಕೀಲರು ಬರೆದಿರುತ್ತಾರೆ. ಈ ದಾವೆಯನ್ನು ನರಸಿಂಹಯ್ಯ ಮತ್ತು ನರಸಿಂಹಮೂರ್ತಿ ರವರು ಸಿದ್ಧಯ್ಯನ ವಿರುದ್ಧ ಸಲ್ಲಿಸಿರುತ್ತಾರೆ. ಹನುಮಯ್ಯರವರು ನರಸಿಂಹಯ್ಯ ಮತ್ತು ನರಸಿಂಹಮೂರ್ತಿ ರವರಿಂದ ಹಣವನ್ನು ಪಡೆದಿದ್ದರು ಆಕಾರಣ ಅವರು ದಾವಾ ಸ್ವತ್ತಿಗೆ ಸಂಬಂಧಪಟ್ಟಂತೆ ಕ್ರಯದ ಕರಾರು ಪತ್ರ ಮತ್ತು ಮರಣ ಶಾಸನ ಪತ್ರವನ್ನು ಬರೆದುಕೊಟ್ಟು ದಾವಾ ಸ್ವತ್ತಿನ ಸ್ವಾಧೀನವನ್ನು ನರಸಿಂಹಯ್ಯ ಮತ್ತು ನರಸಿಂಹಮೂರ್ತಿ ರವರಿಗೆ ಬಿಟ್ಟು ಕೊಟ್ಟಿರುತ್ತಾರೆ ಎಂದು ನುಡಿಯುತ್ತಾರೆ. ಹಣವನ್ನು ಯಾವ ದಿನಾಂಕದಂದು ಪಡೆದಿದ್ದರು ಎಂದರೆ ನನಗೆ ಈಗ ದಿನಾಂಕ ನೆನಪಿಲ್ಲ ಆದರೆ ರೂ. 50,000/- ಹಣವನ್ನು ಅಶ್ವಥ ಕಟ್ಟೆಯ ಬಳಿ ನೀಡಿರುತ್ತಾರೆ. ಆ ಸಮಯದಲ್ಲಿ ಯಾರು ಯಾರು ಇದ್ದರು ಎಂದರೆ ನನಗೆ ಈಗ ನೆನಪಿಲ್ಲ. ಯಾವ ಸರ್ವೆ ನಂ. ಸ್ವತ್ತಿಗೆ ಸಂಬಂಧಪಟ್ಟಂತೆ ಹಣವನ್ನು ನೀಡಿರುತ್ತಾರೆ ಎಂದು ನನಗೆ ಗೊತ್ತಿಲ್ಲ. ಹಾಲಮ್ಮನ ಪಾಳ್ಯ ಮತ್ತು

ಪಿ ಡಬ್ಲ್ಯೂ : 3

ಸೋಮನಾಥಪುರದ ಕಾಲೋನಿ ಎರಡು ಸಹ ಅಕ್ಕಪಕ್ಕದ ಗ್ರಾಮಗಳು ಎಂದರೆ ಸರಿ. ಸದರಿ ಎರಡು ಗ್ರಾಮಗಳಿಗೆ ದಾಖಲೆ ಗ್ರಾಮ ಅಜ್ಜನಹಳ್ಳಿ ಎಂದರೆ ಸರಿ. ಹನುಮಯ್ಯನವರ ಹೆಂಡತಿಯ ಹೆಸರು ಮುತ್ತಮ್ಮ. ಮುತ್ತಮ್ಮನವರದ್ದು ಹರಿಜನ ಕಾಲೋನಿ ಎಂದರೆ ನನಗೆ ಗೊತ್ತಿಲ್ಲ.

ಹನುಮಯ್ಯ ಮತ್ತು ಪೂಜರಸಯ್ಯ ರವರು ವಾದಿಗಳಿಗೆ ಸಂಬಂಧಿಗಳಲ್ಲ ಎಂದರೆ ಸರಿ. ಹನುಮಯ್ಯನ ಹೆಂಡತಿಯ ಮುತ್ತಮ್ಮ ತಮ್ಮ ಸಿದ್ಧಪ್ಪ ಎಂದರೆ ನನಗೆ ಗೊತ್ತಿಲ್ಲ. ಸಿದ್ಧಪ್ಪ ನವರ ವಾಸ ಹರಿಜನ ಕಾಲೋನಿ ಎಂದರೆ ಸರಿ. ಚಿಕ್ಕಸೋಮನಳಯ್ಯರವರು ಹರಿಜನ ಕಾಲೋನಿಯ ವಾಸಿ ಎಂದರೆ ನನಗೆ ಗೊತ್ತಿಲ್ಲ. ಕ್ರಯದ ಕರಾರು ಪತ್ರವನ್ನು ಯಾವ ದಿನಾಂಕದಂದು ಬರೆಯಲಾಯಿತು ನನಗೆ ಗೊತ್ತಿಲ್ಲ. ಅಲ್ಲಿ ಯಾರು ಯಾರು ಹಾಜರಿದ್ದರು ಎಂದರೆ ಊರಿನ ಗ್ರಾಮಸ್ಥರು. ಮರಣ ಶಾಸನ ಪತ್ರವನ್ನು ಯಾವ ದಿನಾಂಕದಂದು ಬರೆಯಲಾಯಿತು ಎಂದರೆ ನನಗೆ ಈಗ ನೆನಪಿಲ್ಲ. ಮರಣ ಶಾಸನ ಪತ್ರ ಬರೆಯುವ ಕಾಲಕ್ಕೆ ಅಲ್ಲಿ ಯಾರು ಯಾರು ಹಾಜರಿದ್ದರು ಎಂದರೆ ನಾನು, ಜಯಲಕ್ಷ್ಮಮ್ಮ, ನರಸಿಂಹಯ್ಯ, ವೆಂಕಟೇಶ, ಹನುಮಯ್ಯ, ಕೆಂಚಮಾರಯ್ಯ ಹಾಜರಿದ್ದರು. ಮರಣ ಶಾಸನ ಪತ್ರವನ್ನು ಹನುಮಯ್ಯನವರ ಮನೆಯ ಮುಂದೆ ಬರೆಯಲಾಯಿತು. ಮರಣ ಶಾಸನ ಪತ್ರದ ಒಕ್ಕಣೆಯನ್ನು ಕೈಬರಹದಲ್ಲಿ ಬರೆಯಲಾಯಿತು. ಮರಣ ಶಾಸನ ಪತ್ರವನ್ನು ಯಾವ ಪತ್ರದಲ್ಲಿ ಬರೆಯಲಾಯಿತು ಎಂದು ನನಗೆ ಗೊತ್ತಿಲ್ಲ. ಮರಣ ಶಾಸನ ಪತ್ರವನ್ನು ಮಧ್ಯಾಹ್ನ 12.00 ಯಿಂದ 1.00 ಗಂಟೆಯ ಒಳಗೆ ಬರೆಯಲಾಯಿತು. ಮರಣ ಶಾಸನ ಪತ್ರವನ್ನು ಕೆಂಚಮಾರಯ್ಯ ನವರು ಬರೆದಿರುತ್ತಾರೆ. ಕೆಂಚಮಾರಯ್ಯ ನವರು ಯಾವ ಗ್ರಾಮದ ವಾಸಿ ಎಂದು ನನಗೆ ಗೊತ್ತಿಲ್ಲ. ಕೆಂಚಮಾರಯ್ಯ ನವರನ್ನು ಅಲ್ಲಿಗೆ ಯಾರು ಕರೆದುಕೊಂಡು ಬಂದಿರುತ್ತಾರೆ ಎಂದರೆ ಹನುಮಯ್ಯನವರು ಕರೆದುಕೊಂಡು ಬಂದಿರುತ್ತಾರೆ. ಕೆಂಚಮಾರಯ್ಯ ನವರು ತಮ್ಮ ಗ್ರಾಮದ ವಾಸಿ ಅಲ್ಲ ಹಾಗೂ ಸೋಮನಾಥಪುರದ ವಾಸಿ ಅಲ್ಲ ಎಂದರೆ ಸರಿ. ಕೆಂಚಮಾರಯ್ಯ ನವರು ಮರಣ ಶಾಸನ ಪತ್ರ ಬರೆಯುವ ಸ್ಥಳಕ್ಕೆ ಎಷ್ಟು ಗಂಟೆಗೆ ಬಂದಿರುತ್ತಾರೆ ಎಂದು ನನಗೆ ಗೊತ್ತಿಲ್ಲ. ಮರಣ ಶಾಸನ ಪತ್ರ ಬರೆಯುವ ಕಾಲಕ್ಕೆ ಅಲ್ಲಿ ವಾದಿಗಳು ಹಾಜರಿದ್ದರು ಎಂದರೆ ಸರಿಯಲ್ಲ. ಮರಣ ಶಾಸನ ಪತ್ರ ತಯಾರಾಗುತ್ತಿದೆ ಎಂದು ತಮಗೆ ಯಾರು ತಿಳಿಸಿದರು ಎಂದರೆ ಸಾಕ್ಷಿಯು ಹನುಮಯ್ಯನವರು ಕರೆದಿರುತ್ತಾರೆ, ನಾನು ಅಲ್ಲಿಗೆ ಹೋದೆನು, ಮರಣ ಶಾಸನ ಪತ್ರ ಬರೆದ ನಂತರ ಸದರಿ ದಾಖಲಾತಿಗೆ ನನ್ನ ಸಹಿಯನ್ನು ಹಾಕಿರುತ್ತೇನೆ. ನಾನು ಮರಣ ಶಾಸನ ಪತ್ರಕ್ಕೆ ಸಹಿ ಮಾಡುವಾಗ ಮಧ್ಯಾಹ್ನ 12.00 ಗಂಟೆ

ಪಿ ಡಬ್ಲ್ಯೂ : 3

ಆಗಿತ್ತು. ಮರಣ ಶಾಸನ ಪತ್ರಕ್ಕೆ ಮೊದಲನೆಯದಾಗಿ ನಾನು ಸಹಿ ಮಾಡಿರುತ್ತೇನೆ. ಅನಂತರ ಜಯಲಕ್ಷ್ಮಮ್ಮ ಮತ್ತು ನರಸಿಂಹಯ್ಯನವರು ಸಹಿಗಳನ್ನು ಹಾಕಿರುತ್ತಾರೆ. ಮರಣ ಶಾಸನ ಪತ್ರದಲ್ಲಿ ಏನು ಬರೆದಿದೆ ಎಂದು ಕೇಳಿರುವುದಿಲ್ಲ ಮತ್ತು ಯಾವ ಸರ್ವೆ ನಂ. ಗೆ ಸಂಬಂಧಪಟ್ಟಿದೆ ಎಂದು ಬರೆಯಲಾಗಿದೆ ಎಂದು ನನಗೆ ಗೊತ್ತಿಲ್ಲ. ಹನುಮಯ್ಯನವರು ಅವಿದ್ಯಾವಂತ. ಹನುಮಯ್ಯನವರಿಗೆ ಸಾಮಾನ್ಯವಾಗಿ ಯಾವುದಾದರೂ ಪತ್ರದಲ್ಲಿರುವ ಒಕ್ಕಣೆಯನ್ನು ಓದಲು ಬರುತ್ತಿರಲಿಲ್ಲ ಎಂದರೆ ಸರಿ. ಹನುಮಯ್ಯನವರು ಸಹಿಯನ್ನು ಮಾಡಲು ಕಲಿತಿದ್ದರ ಎಂದರೆ ನನಗೆ ಗೊತ್ತಿಲ್ಲ. ಹನುಮಯ್ಯನವರು ಮರಣ ಶಾಸನ ಪತ್ರಕ್ಕೆ ಸಹಿ ಮಾಡಿರುವುದಿಲ್ಲ. ಆದರೆ ಹೆಚ್ಚಿಟ್ಟಿನ ಗುರುತನ್ನು ಹಾಕಿರುತ್ತಾರೆ. ಹನುಮಯ್ಯನವರು ಮರಣ ಶಾಸನ ಪತ್ರಕ್ಕೆ ಹೆಚ್ಚಿಟ್ಟಿನ ಗುರುತನ್ನು ಹಾಕುವ ಸಮಯಕ್ಕೆ ತಾವು ಅಲ್ಲಿ ಹಾಜರಿರಲಿಲ್ಲ ಎಂದರೆ ಸರಿಯಲ್ಲ. ಅಶ್ವಥ ಕಟ್ಟೆಯ ಬಳಿ ಕರಾರು ಪತ್ರವನ್ನು ಬರೆಯುವ ಸಮಯದಲ್ಲಿ ನಾನು ಹಾಜರಿದ್ದೆ. ಕ್ರಯದ ಕರಾರು ಪತ್ರವನ್ನು ಮತ್ತು ಮರಣ ಶಾಸನ ಪತ್ರವನ್ನು ಎಷ್ಟು ದಿನಗಳ ಅಂತರದಲ್ಲಿ ಬರೆಯಲಾಗಿದೆ ಎಂದರೆ 5 - 6 ವರ್ಷಗಳ ಅಂತರದಲ್ಲಿ ಬರೆದಿರಬಹುದು. ಕ್ರಯದ ಕರಾರು ಪತ್ರವನ್ನು ಬರೆಯುವ ಕಾಲಕ್ಕೆ ವಾದಿಗಳು ಅಲ್ಲಿ ಹಾಜರಿದ್ದರು. ಕ್ರಯದ ಕರಾರು ಪತ್ರಕ್ಕೆ ನಾನು ಸಹ ಸಾಕ್ಷಿದಾರನಾಗಿ ಸಹಿಯನ್ನು ಹಾಕಿರುತ್ತೇನೆ. ನಿಪಿ 68 ರ ಕ್ರಯದ ಕರಾರು ಪತ್ರದಲ್ಲಿ ತಮ್ಮ ಸಹಿ ಇಲ್ಲ ಎಂದರೆ ಸರಿ. ಕ್ರಯದ ಕರಾರು ಪತ್ರ ಬರೆಯುವ ಕಾಲದಲ್ಲಿ ತಾವು ಅಲ್ಲಿ ಹಾಜರಿಲ್ಲದಿದ್ದರೂ ಸಹ ನ್ಯಾಯಾಲಯದಲ್ಲಿ ಸುಳ್ಳು ಸಾಕ್ಷಿ ನುಡಿಯುತ್ತಿದ್ದೀರಿ ಎಂದರೆ ಸರಿಯಲ್ಲ. ವಾದಿಗಳು ಮತ್ತು ಹನುಮಯ್ಯನವರ ನಡುವೆ ದಾವಾ ಆಸ್ತಿಗೆ ಸಂಬಂಧಪಟ್ಟಂತೆ ಯಾವುದೇ ಕ್ರಯದ ಕರಾರು ಪತ್ರ ಆಗಿರುವುದಿಲ್ಲ ಎಂದರೆ ಸರಿಯಲ್ಲ. ಹನುಮಯ್ಯನವರು ಸುಮಾರು 20- 25 ವರ್ಷಗಳ ಹಿಂದೆ ಮರಣ ಹೊಂದಿರುತ್ತಾರೆ. ನಾನು ಅವರ ಅಂತ್ಯಕ್ರಿಯೆಯಲ್ಲಿ ಭಾಗವಹಿಸಿಲ್ಲ. ಹನುಮಯ್ಯನವರ ಅಂತ್ಯಕ್ರಿಯೆಯನ್ನು ಹರಿಜನ ಕಾಲೋನಿಯಲ್ಲಿ ಸಿದ್ಧಪ್ಪನವರು ನೆರವೇರಿಸಿರುತ್ತಾರೆ ಎಂದರೆ ನನಗೆ ಗೊತ್ತಿಲ್ಲ. ದಿ: 10.02.1996 ಹಾಗೂ ದಿ: 30.06.1999 ರಂದು ಏನು ವ್ಯವಹಾರ ನಡೆದಿದೆ ಎಂದರೆ ನನಗೆ ಗೊತ್ತಿಲ್ಲ. ದಿ: 15.11.1999 ರಲ್ಲಿ ನಡೆದಿರುವ ವ್ಯವಹಾರದ ಬಗ್ಗೆ ನನಗೆ ಗೊತ್ತಿಲ್ಲ. ವಾದಿಗಳು ತಮ್ಮ ಅಕ್ಕನ ಮಕ್ಕಳಾದ ಕಾರಣ ಅವರಿಗೆ ಸಹಾಯ ಮಾಡುವ ಉದ್ದೇಶದಿಂದ ಸುಳ್ಳು ಸಾಕ್ಷಿ ನುಡಿಯುತ್ತಿದ್ದೀರಿ ಎಂದರೆ ಸರಿಯಲ್ಲ. ನಾನು ನ್ಯಾಯಾಲಯದಲ್ಲಿ ಸುಳ್ಳು ಪ್ರಮಾಣ ಪತ್ರವನ್ನು ಸಲ್ಲಿಸಿದ್ದೀರಿ ಎಂದರೆ ಸರಿಯಲ್ಲ. ದಾವಾ ಆಸ್ತಿಗಳ ಸರ್ವೆ ನಂ. ಹಾಗೂ ವಿಸ್ತೀರ್ಣದ ಬಗ್ಗೆ ನನಗೆ ಗೊತ್ತಿಲ್ಲ.

ಓ ಎಸ್ ನಂ: 10/2015

ಪಿ ಡಬ್ಲ್ಯೂ : 3

ಮರು ವಿಚಾರಣೆ ಇಲ್ಲ.

(ಉಖ್ತ ಲೇಖನವನ್ನು ತೆರೆದ ನ್ಯಾಯಾಲಯದಲ್ಲಿ ಬೆರಳಚ್ಚು ಮಾಡಲಾಯಿತು)

ಓ ಹೇ ಕೇ ಸ ಇ ಎ ಓ

ಅಪರ ಹಿರಿಯ ಸಿವಿಲ್ ನ್ಯಾಯಾಧೀಶರು,
ಮಾಗಡಿ.